



# Ёханнаның үчүнжи хаты

## Гириш

Ёханна бу хатында дүнийәниң дүрли күнжеклерине Иса Месих барадакы Хош Хабары вагыз этмек үчин гидйән иманлылары голдамалыдыгыны ятладяр. Хат

йыгнагың Гаюс атлы әхмиетли агзасына языландыр. Ол Хош Хабары башга ерлере вагыз этмәге гидйән иманлылара өрән көп көмек берипдир.

## Мазмуны

Гаюса йүзленме .....	1:1-4
Биле ишлемегің әхмиети .....	1:5-12
Соңкы саламлар .....	1:13-15

## 1-нжи бап

### Саламлар

<sup>1</sup>Чын йүрекден сөййән эзиз достум Гаюса мен яшулудан догайы салам. <sup>2</sup>Мәхрибан достум, рухуңың белент болшы ялы, әхли ишлериң ровачлансын ве жаның саг болсун! <sup>3</sup>Доганлар гелип, сениң садыклык билен хақыката эерип яшаяндыгыңы хабар беренлеринде, мениң шатлыгымың чәги болмады. <sup>4</sup>Мениң үчин перзентлеримиң хақыката эерип яшаяндыкларыны эшитмекден улы шатлык ёкдур.

### Өвгүлер ве өвүтлер

<sup>5</sup>Эзиз достум, сен доганлара, хатда өзүңиң танамаянларыңа-да садыклык билен хызмат эдйәрсин. <sup>6</sup>Олар сениң мәхрили сөйгин

догрусында иманлылар йыгнагының өңүнде шаятлык этдилер. Сен олары Худая мынасып усулда ёла салсаң, ягшы иш эдерсиң. <sup>7</sup>Олар Месихиң адының хатырасына ёла чыкдылар ве дине имандакы доганларының ярдамына бил багламагы карар этдилер. <sup>8</sup>Биз хақыкат угрунда биле ишлә ялы, шейле адамлары голдамага борчлудырыс.

<sup>9</sup>Мен иманлылар йыгнагына бир хат языпдым, йөне оларың арасында башлык болмагы халаян Диётреф бизи кабул этмейәр. <sup>10</sup>Шоңа гөрә-де, эгер барайсам, онуң этмишлерини паш эдерин. Ол биз барада ярамаз геп яйрадып, төхмет атяр. Мунуң билен хем чәкленмән, доганлары-да кабул этмейәр, кабул этжеклере-де пәсгел берип, олары йыгнакдан ковяр. <sup>11</sup>Мәхрибан достум, сен ямандан

дёл-де, ягшыдан гөрелде ал. Ягшылык эдйән адам Худайдандыр. Яманлык эдйән адам болса Худайы тана-ян дёлдир.

<sup>12</sup>Деметрей болса хеммелер тарапындан сыланян адамдыр, хакыкатың өзи муңа шаятдыр. Биз хем ол хакда ягшы пикирдедирис, гепимизиң хакыкатдыгыны өзүң билйәнсиң.

### *Хошлашык сөзи*

<sup>13</sup>Мениң саңа айтмалы затларым көп, оларың хеммесини язып отуржак дёл, баранымда хеммесини айдарын.

<sup>14</sup>Сени басымрак гөрүп, йүзбе-йүз гүрлешерис диен умыдым бар. <sup>15</sup>Саг-саламат бол! Достларымыз саңа салам ёллаярлар. Ол ердәки достларымызың хеммесине атма-ат салам айт.

